

Бо қарори Ҳукумати
Ҷумҳурии Тоҷикистон
аз 28 марти соли 2024,
№184 тасдиқ шудааст

Низомномаи Ҷоизаи Президенти Ҷумҳурии Тоҷикистон дар соҳаи маориф

1. МУҚАРРАРОТИ УМУМӢ

1. Низомномаи Ҷоизаи Президенти Ҷумҳурии Тоҷикистон дар соҳаи маориф (минбаъ - Низомнома) тартиби пешниҳод ва баррасии корҳои довталабонро барои дарёфти Ҷоиза, ваколатҳои Кумитаи Ҷоизаи Президенти Ҷумҳурии Тоҷикистон дар соҳаи маориф (минбаъд - Кумита), инчунин тартиби супоридани Ҷоизаро муайян менамояд.

2. Барои дарёфти Ҷоизаи Президенти Ҷумҳурии Тоҷикистон дар соҳаи маориф (минбаъд - Ҷоиза) мудирону мураббӣён, роҳбарону омӯзгорони муассисаҳои таҳсилоти томактабӣ, умумӣ, ибтидоӣ, миёна ва олии касбӣ, ки дар раванди таълиму тарбия ва тайёр намудани кадрҳои баландихтисос ба комёбиҳои назаррас ноил гардидаанд, пешниҳод карда мешаванд.

3. Озмун барои дарёфти Ҷоиза дар ду сол як маротиба гузаронида шуда, дар он 8 (ҳашт) ҷоиза дода мешавад:

- барои мудирон ва мураббӣёни муассисаҳои таҳсилоти томактабӣ - 2 ҷоиза;

- барои роҳбарон ва омӯзгорони муассисаҳои таҳсилоти миёнаи умумӣ - 2 ҷоиза;

- барои роҳбарон ва омӯзгорони муассисаҳои таҳсилоти ибтидоӣ ва миёнаи касбӣ - 2 ҷоиза;

- барои роҳбарон ва омӯзгорони муассисаҳои таҳсилоти олии касбӣ - 2 ҷоиза.

4. Ҷоиза бо амри Президенти Ҷумҳурии Тоҷикистон дода мешавад.

2. МЕЪЁРҶОИ МУАЙЯНКУНАНДАИ ДОВТАЛАБОН БАРОИ ДАРЁФТИ ҶОИЗА

5. Корҳои пешниҳоднамудаи дов-талабон барои дарёфти Ҷоиза бо дарназардошти меъёрҳои зерин баҳо-гузорӣ карда мешаванд:

- собиқаи кории омӯзгорӣ на кам аз 15 сол;

- тибқи тартиби муқарраргардида гузаштан аз аттестатсия ва курси такмили ихтисос;

- иштирок дар озмунҳои «Мураббӣи соли Тоҷикистон» ё «Муаллими сол»;

- мавриди омӯзиш қарор гирифтани ва паҳн кардани таҷрибаи пешқадами довталаб дар сатҳи шаҳр, вилоят, ҷумҳурӣ;

- доштани маърузаҳо дар конференсия, семинар, машварати августӣ ва мизҳои мудаввар;

- дар воситаҳои ахбори омма оид ба масъалаҳои мубрами соҳа баромад карда бошад;

- муаллиф ва мураттиби китобҳои дарсӣ будан, ки бо қарори ҳайати мушовараи Вазорати маориф ва илми Ҷумҳурии Тоҷикистон тасдиқ шудаанд, дастурҳои методӣ ва мақолаҳои илмию оммавӣ;

- дар се соли охир дастпарваронаш (шогирдонаш) ба дастовардҳои назаррас ноил гардида бошанд, аз ҷумла, дар олимпиадаҳои ноҳиявӣ, шаҳрӣ, вилоятӣ, ҷумҳуриявӣ ва байналмилалӣ (барои муассисаҳои таҳсилоти миёнаи умумӣ, ибтидоӣ, миёна ва олии касбӣ) иштирок карда бошанд;

- доштани дараҷа ва унвони илмӣ аз рӯи самти муайян (барои муассисаҳои таҳсилоти олии касбӣ).

6. Барои иштироки фаъолона дар ҳаёти ҷамъиятию сиёсии кишвар ва озмунҳои ҷумҳуриявӣ ба довталаб бартарият дода мешавад.

7. Довталаб барои дарёфти Ҷоиза ҳуҷҷатҳоро тибқи замимаи 1 Низомномаи мазкур пешниҳод менамояд.

3. ТАРТИБИ ПЕШНИҲОД ВА БАРАСИИ ҲУҶҶАТҲОИ ДОВТАЛАБОН БАРОИ ДАРЁФТИ ҶОИЗА

8. Дарёфти Ҷоиза ба таври озмун дар якҷанд давр гузаронида мешавад. Озмунро комиссияҳои дахлдор аз ҷумлаи роҳбарони муассисаҳои таълимӣ, иттиҳодияҳои методӣ, намоян-дағони ташкилотҳои ҷамъиятӣ, мақомоти маҳаллии маориф мегузаронанд.

9. Даври якуми озмун аз тарафи муассисаҳои таълимӣ ва ташкилотҳои дигари соҳаи маориф бо пешниҳоди довталабон аз ҷониби шӯроҳои омӯзгорӣ ва илмӣ гузаронида мешавад.

10. Муассисаҳои таълимӣ ва ташкилотҳои дигари соҳаи маориф баъд аз гузаронидани даври якуми озмун ҳуҷҷатҳои довталабонро барои дарёфти Ҷоиза ба мақоми ваколатдори давлатии соҳаи маориф барои баррасӣ, интиҳоб ва пешбарии довталабон ба даври ниҳоии озмун пешниҳод менамоянд.

11. Даври дуюми озмун барои кормандони омӯзгории муассисаҳои таҳсилоти томақтабӣ ва умумӣ аз ҷониби раёсатҳо, шӯъбаҳо ва бахшҳои маорифи шаҳру ноҳияҳо дар асоси пешниҳоди даври аввал баргузор мегардад ва натиҷаи онро ба сарраёсати маорифи шаҳри Душанбе, раёсати маорифи Вилояти Мухтори Кӯҳистони Бадахшон ва раёсатҳои маорифи вилоятҳо пешниҳод менамоянд.

12. Раёсату шӯъбаҳои маорифи шаҳру ноҳияҳои тобеи ҷумҳурӣ даври дуюмро гузаронида, ҳуҷҷатҳои довталабонро ба Вазорати маориф ва илми Ҷумҳурии Тоҷикистон пешниҳод менамоянд.

13. Даври сеюми озмун аз ҷониби сарраёсати маорифи шаҳри Душанбе, раёсати маорифи Вилояти Мухтори Кӯҳистони Бадахшон ва раёсати маорифи вилоятҳо гузаронида шуда, ҳуҷҷатҳои довталабон барои иштирок дар даври чоруми озмун ба Вазорати маориф ва илми Ҷумҳурии Тоҷикистон пешниҳод карда мешаванд.

14. Мақоми ваколатдори давлатӣ дар соҳаи маориф дар асоси пешниҳоди даври сеюм даври навбатии озмунро гузаронида, то 1-уми июл довталабонро барои дарёфти Ҷоиза ба Кумитаи пешниҳод менамояд.

15. Довталабон барои дарёфти Ҷоиза дар ҳама даврҳои озмун ба таври овоздиҳии пинҳонӣ интиҳоб карда мешаванд.

16. Ғолиб довталабе доништа мешавад, ки аз чор се ҳиссаи овози аъзои дар ҷаласаи комиссия иштирокдоштаи Кумитаро гирад.

17. Қарори Кумита ҳангоми дар овоздиҳӣ иштирок кардани на камтар аз се ду ҳиссаи аъзои ҳайати дар рӯйхат будаи он қабулшуда ҳисоб мешавад.

18. Ба Кумита барои ҳар як Ҷоиза на камтар аз 3 довталаб пешниҳод карда мешавад.

19. Ба ғолиб тибқи замимаҳои 2 ва 3 Низомномаи мазкур диплом ва нишони сарисинагӣ дода мешавад.

20. Дар ҳолати вафот кардани шахсе, ки барои сазовор гардидан ба Ҷоиза ҳамчун довталаб пешниҳод гардидааст, супоридани Ҷоиза баъд аз марги ӯ иҷозат дода мешавад. Диплом ва нишони сарисинагии шахси вафот-карда тибқи тартиби муқаррар-намудаи қонунгузори Ҷумҳурии Тоҷикистон ба меросгирони ӯ мегузаранд.

21. Дар мавриди гум шудани диплом ё нишони сарисинагии дорандаи Ҷоиза, нусхаи диплом ё нишони сарисинагии ӯ ба дорандаи Ҷоиза тибқи қарори Кумита дода мешавад.

4. ВАКОЛАТҲОИ КУМИТА ВА ТАЪМИНИ ФАЪОЛИЯТИ ОН

22. Кумита ваколатҳои зерин дорад:

- комиссияи ташхисиро барои баррасии ҳуҷҷатҳои ба дарёфти Ҷоиза дар соҳаи маориф пешниҳодшуда таъсис диҳад;

- тартиби пешниҳод ва ташхиси ҳуҷҷатҳои барои дарёфти Ҷоиза пешниҳодгаштаро назорат барад;

- дар ду сол як маротиба тавассути воситаҳои ахбори омма барои дарёфти Ҷоиза озмун эълон намояд;

- муҳокимаи васеъ ва кушоди дов-талабонро барои дарёфти Ҷоиза ташкил намояд;

- даври ниҳони озмунро барои дарёфти Ҷоиза гузаронад;

- қарори худро доир ба супоридани Ҷоиза таҳия намуда, онро ба Президенти Ҷумҳурии Тоҷикистон пешниҳод намояд.

23. Таъминоти моддию техникаӣ ва молиявии Кумита аз ҷониби Вазорати маориф ва илми Ҷумҳурии Тоҷикистон амалӣ карда мешавад.

Эзоҳ: Довталабони ҷоиза бояд ҳуҷҷатҳои худро то 30.05.2024 ба Вазорати маориф ва илм пешниҳод намоянд.

Телефон барои тамос: 227-67-07.

Замимаи 1
ба Низомномаи Ҷоизаи
Президенти Ҷумҳурии Тоҷикистон
дар соҳаи маориф

Ҳуҷҷатҳои аз ҷониби довталаб пешниҳодшаванда

1. Нусхаи шиноснома.

2. Акс бо андозаи 3x4 – 2 дона.
3. Нусхаи варақаҳои аттестатсионӣ ва баҳоидиҳӣ (барои муассисаҳои томактабӣ ва таҳсилоти миёнаи умумӣ).
4. Мактуб оид ба пешниҳоди довталаб барои дар-ёфти Ҷоиза.
5. Қарори комиссияи озмун оид ба пешниҳоди довталаб.
6. Тавсифнома оид ба фаъолияти меҳнати довталаб.
7. Мавод доир ба фаъолияти довталаб (рӯйхати корҳои таълимию методӣ, китобҳои дарсӣ ва илмӣ).
8. Нусхаи ҳуҷҷати тасдиқкунандаи гузаштан аз аттестатсия ва курси тақмили ихтисос.
9. Нусхаи ҳуҷҷати тасдиқкунандаи иштирокдори озмунҳои «Мураббии соли Тоҷикистон» ё «Муаллими сол» будан.
10. Нусхаи маърузаҳо дар конференсия, семинар, машварати августӣ ва мизҳои мудаввар.
11. Китобҳои дарсӣ, дастурҳои методӣ ва мақолаҳои илмию оммавӣ.
12. Ҳуҷҷати тасдиқкунанда оид ба доштани дараҷа ва унвони илмӣ аз рӯи самти муайян (барои муассисаҳои таҳсилоти миёна ва олии касбӣ).